

حقیقتِ سجدہ

علی عمر بادحدح

ترجمہ: خدا بخش کلیار

سجدے کے بارے جب انسان غور کرتا ہے تو پوری کائنات اپنی تواضع، اکساری اور نیاز مندی کے ساتھ اللہ سبحانہ و تعالیٰ کے حضور سجدہ رینظر آتی ہے۔ اس کی بیعت اور اس کی خود پر دگی اللہ کے حکم کے موافق ہے اور اس میں اللہ تعالیٰ کا حکم جاری و ساری ہے۔ اللہ تعالیٰ کا ارشاد ہے:

اللَّهُمَّ تَرَأَنَّ اللَّهَ يَسْجُدُ لَهُ، مَنْ فِي السَّمَاوَاتِ وَمَنْ فِي الْأَرْضِ وَالشَّمْسُ
وَالْقَمَرُ وَالنُّجُومُ وَالْجِبَالُ وَالشَّجَرُ وَالدَّوَابُ وَكَثِيرٌ مِّنَ النَّاسِ طِ
وَكَثِيرٌ حَقٌّ عَلَيْهِ الْعَذَابُ (الحج ۱۸:۲۲)

کیا تم دیکھتے نہیں ہو کہ اللہ کے آگے سر بخود ہے وہ سب جو آسمانوں میں ہے اور جو زمین میں ہے سورج اور چاند اور تارے اور پہاڑ اور درخت اور جانور اور بہت سے وہ لوگ بھی جو عذاب کے مستحق ہو چکے ہیں۔

پس غور کرو کہ پوری کائنات کی کوئی شے اللہ تعالیٰ کے حضور سجدہ کرنے سے سرتاہی کرنے والی نہیں ہے سوائے اس انسان کے کہ اس کی ایک نوع سجدے کرنے والی اور ایک اس سے انکار کرنے والی اور باقی کائنات سے ہٹ کر سجدہ کرنے سے سرتاہی کرنے والی ہے۔ مگر وہ انسان جو اللہ کا نافرمان اور ناٹکرا ہے وہ پوری کائنات میں مختلف اور منفرد ہوتا ہے اور اس کی یہ انفرادیت اللہ تعالیٰ کی عبادت سے بعد اور تکبر ہے۔

لہذا بندے کو غور کرنا چاہیے کہ جب وہ اللہ تعالیٰ کے لیے سجدہ کرتا ہے تو وہ اللہ کی تسبیح و تمجید بیان کرنے والی اور اس کے آگے سجدہ ریز اس کائنات کا ایک جزو بن جاتا ہے۔ جیسا کہ اللہ سبحانہ تعالیٰ نے سورہ یسٰ میں فرمایا: ﴿الشَّفَسُ تَجْرِيُ لِمُسْتَقْرَأَتِهَا طِذِكَ تَقْدِيرُ الْعَزِيزِ الْعَلِيِّ﴾ (۳۸:۳۶) ”اور سورج وہ اپنے ٹھکانے کی طرف چلا جا رہا ہے۔ یہ زبردست علیم ہستی کا باندھا ہوا حساب ہے۔“ اس آیت کے معنی میں ابن کثیرؓ نے کہا ہے کہ غروب کے وقت اور اپنے ہر غروب میں آفتاب اللہ تعالیٰ کے عرش کے آگے سجدہ کرتا ہے، اور اس کی تائید حضرت ابوذرؓ کی روایت کی ہوئی بخاری کی حدیث کرتی ہے۔

بعض لوگ کہتے ہیں کہ یہ سجدہ کیسے ہوتا ہے؟ میں کہتا ہوں کہ وہ سجدہ زبان حال سے بھی ہے اور زبان قال سے بھی، یعنی علامتاً بھی اور فعلًا بھی۔ اور اس میں کوئی تعجب ہے نہ تحریر، کیونکہ جو سجدہ بھی اللہ تعالیٰ کو کیا جاتا ہے وہ اس کی بیعت کو جانتا ہے جب کہ ہم نہیں جانتے۔ اللہ تبارک و تعالیٰ کا ارشاد ہے: ﴿وَالنَّجْمُ وَالشَّجَرُ يَسْجُدُنَ﴾ (الرحمن ۵۵:۲) ”اور ستارے اور درخت سب سجدہ ریز ہیں۔“ اور اسی طرح سے اللہ تعالیٰ سرتاہی کرنے اور نافرمانوں کو اپنی ہدایت کی طرف توجہ دلاتا ہے اور ان پر جدت قائم فرماتا ہے۔ جیسا کہ اللہ تعالیٰ کا ارشاد ہے: ﴿وَلِلَّهِ يَسْجُدُ مَنْ فِي السَّمَاوَاتِ وَالْأَرْضِ طَوْعًا وَكَرْهًا وَظَلَّلُهُمْ بِالْغُدْقَ وَالْأَصَالِ﴾ (الرعد ۱۳:۱۵) ”وہ تو اللہ ہی ہے جس کو زمین و آسمان کی ہر چیز طوعاً و کرھا سجدہ کر رہی ہے اور سب چیزوں کے سامنے صبح و شام اس کے آگے جھکتے ہیں۔“

اس آیت کے معنی یہ ہیں کہ اپنے اختیار سے سجدہ کرنے سے پہلو تھی کرنے والا شخص بھی اپنے سامنے کے ساتھ اللہ کی قدرت کے سامنے اپنی خلقت اور اپنی جلت کے تحت بے اختیار اللہ کی جتاب میں سجدہ ریز ہوتا ہے۔ گویا پوری کی پوری کائنات اللہ کے آگے سجدہ ریز ہے۔ چنانچہ دلنش مندی کا تقاضا بھی ہے کہ انسان بھی اپنے دل اور بیعت کے ساتھ سجدہ کرنے والا ہو۔

عظمتِ سجدہ

بھی وجہ ہے کہ ایک مسلمان جب سجدے کے بارے میں غور کرتا ہے تو وہ اسے ایک

نعمت عظیمہ پاتا ہے۔ اس پر مستزد آیات قرآنی، احادیث نبوی اور ارشادت اسلاف ہیں۔ سجدے کی بیہی وہ اہمیت ہے جو سے مذبرا اور سنجیدگی سے غور و فکر کی دعوت دیتی ہے کہ وہ اس کی حقیقت کو پانے کی کوشش کرے، نیز اس کا ایمانی قلبی فہم کتنا ضروری ہے اور اس کی اداگی پر عمل کرنے کا کیا حکم ہے؟ سعید بن جبیرؓ، جب مسروقؓ سے ملے تو انہوں نے ان سے کہا: ”اے ابوسعید! اپنے چہروں کو خاک آلو درکرنے (سجدے) کے سوا کسی چیز سے ہمیں رغبت نہیں ہوئی چاہیے۔“ اس سے واضح ہوتا ہے کہ اس دنیا میں ان کی سب سے بڑی خواہش اللہ سبحانہ و تعالیٰ کے حضور میں سجدہ ریز ہونے، اور اگر ان کے لیے کوئی حلاوت ولنت تھی تو وہ اس کی جانب میں عاجزی و اکساری کے ساتھ اپنی جیسوں کو خاک آلو درکرنے میں تھی۔

مسروقؓ نے غایت دل جسمی کا اظہار کرتے ہوئے عرض کیا: ”واقعاً اللہ سبحانہ و تعالیٰ کے حضور سجدہ ریز ہونے کے سوا کوئی ایسی چیز ہے جس کی اس دنیا میں فکر کی جائے“ (نزہۃ الفضلاء تہذیب سیر اعلام النبلاء)۔ اسلاف امت کی یہ تلقین و واضح کرتی ہے کہ سجدہ کوئی معمولی عمل نہیں ہے۔ سجدہ محض انسانی اعضا کی حرکت اور زبانی و ہر اے جانے والے بے اثر کلمات کا نام نہیں ہے بلکہ یہ جسم و روح پر اثر انداز ہونے والے اس عمل کا نام ہے جس کی تکمیل حضوری قلب، عجز و اکسار اور عقل و شعور کے گھرے ادراک و فہم کے ساتھ ہوتی ہے۔ لہذا سجدے کا مسئلہ بہت وسیع اور عمیق ہے اور ہمارے لیے اس کا باطریق احسن فہم ناگزیر ہے۔

صحیح بخاری میں وارد ہے کہ نبی صلی اللہ علیہ وسلم نے فرمایا: ”اس ذات کی قسم، جس کے قہصہ قدرت میں میری جان ہے، ابن مریمؑ تمہارے درمیان حاکم عادل بن کرضو رنازل ہوں گے، وہ صلیب کو توڑیں گے، خنزیر کو قتل کریں گے، بجٹک کا خاتمہ کریں گے اور مال پانی کی طرح ہبھی گا حتیٰ کہ اسے کوئی قبول نہ کرے گا۔ (اس وقت) ایک سجدہ دنیا و ما فیہا سے بہتر ہو گا۔“ (کتاب

احادیث الانبیاء)

حافظ ابن حجرؓ نے اس حدیث پر یہ تبصرہ کیا ہے: ”مال کی کثرت، برکات کے نزول، خیرات کی بارش، عدل گسترشی اور ظلم کے فقدان کی وجہ سے ہوگی۔ اس وقت زمین اپنے خزانے اگل

دے گی، لوگوں میں قرب قیامت کے احساس سے مال کے حصول کی رغبت گھٹ جائے گی۔ پھر اپنی بات جاری رکھتے ہوئے کہا: یعنی لوگ اس وقت اللہ کا قرب عبادت کے ساتھ حاصل کریں گے نہ کہ مال کے صدقے کے ساتھ۔ اور کہا جاتا ہے کہ اس کا مطلب یہ ہے کہ لوگ دنیا سے اپنی نظر ہٹالیں گے اور انھیں ایک سجدہ دنیا و مافینا ہے محبوب تر ہو گا۔ پھر قرطبی کا قول نقش کیا ہے: ”حدیث کا مطلب یہ ہے کہ اس وقت نماز صدقے سے افضل ہو گی، اس لیے کہ اس وقت مال کی کثرت ہو گی حتیٰ کہ اسے قول کرنے والا کوئی نہ ہو گا۔“ (فتح الباری / ۵۶۶) یعنی اس وقت ذراائع تقرب اancaق و صدقات نہ ہوں گے کہ انسان ان کے ساتھ اللہ تعالیٰ کا قرب حاصل کرے بلکہ اس وقت اللہ کے حضور میں سجدہ عظیم عبادت ہو گی اور کوئی دیگر عبادت اس کے برابر نہ ہو گی، حالانکہ حدیث کی رو سے صدقے سے اللہ تعالیٰ کا غصب ختم نہ ہو جاتا ہے اور آدمی بری موت سے پچتا ہے (سنن ترمذی کتاب الزکوٰۃ)۔ چنانچہ جب یہ صدقہ منقطع ہو جائے گا تو تقرب الہی کا کوئی ذریعہ سجدے کے سواباتی نہ رہے گا۔

اس سے یہ بھی اشارہ ملتا ہے کہ سجدہ اپنی حقیقت میں عظیم تر ہے اور وہ اللہ تعالیٰ کے قرب کا سب سے بڑا ذریعہ ہے۔ لیکن مسلمان دیگر امور میں مشغولیت کے باعث اسے بھول جاتا ہے اور دنیا میں دل جھی اسے آخرت بھلا دیتی ہے۔ اسی طرح سجدہ دوسرے اعمال، اگرچہ وہ نیکی کے اعمال ہوں کے مقابلے میں بھی عظیم تر ہے۔ اگر کسی مسلمان کو صدقہ اور محتاج کی اعانت جیسی دیگر عبادات کی استطاعت نہ ہو تو سجدے کا حصہ نقشی عبادات کی نسبت سے اپنی اہمیت واولیت کی وجہ سے زیادہ بڑا ہے۔

شیخ عبد الرحمن الدوسریؒ نے اللہ سبحانہ و تعالیٰ کے اس ارشاد: **يَمْرُّونَ أَفْتَنُونَ لِرَبِّكُمْ** قاًشِجُودُ فَإِذَا كُنْتُمْ مَعَ الرَّأْيِينَ (آل عمرن: ۲۳: ۳) "اے مریم! اپنے رب کی تابع فرمان بن کر رہ اس کے آگے گے سرخود ہو اور جو بندے اس کے حضور چکنے والے ہیں ان کے ساتھ تو بھی جھک جا" کی توضیح سجدے کی عظمت کے زمرے میں کی ہے۔ انہوں نے کہا: اس قول کی بنیاد پر کہ "القنوت" کے معنی عبادت کے ہیں، ملائکہ حضرت مریمؑ کا ولہ ہر نوع کی عبادت پر مداومت کی عمومی

وصیت کرتے ہوئے دکھائی دیتے ہیں۔ پھر ملائکہ نے انھیں عبادات میں سے افضل و اشرف عبادت، یعنی نماز کی ہدایت کی اور اس کی شکلوں میں سے رکوع و تجوید کو ان دونوں کے شرف اور اہمیت کی بنا پر مخصوص کیا، پھر سجدے کو رکوع پر مقدم کیا۔ اس لیے کہ بنده اللہ تعالیٰ کے سب سے زیادہ قریب اس وقت ہوتا ہے جب وہ سجدے میں ہوتا ہے۔ لہذا رکان نماز میں سے افضل رکن سجدہ ہے (صفوة الاثار ۱۲۳/۲)۔ لہذا جب اس مقنی کے ساتھ آیت کریمہ میں سجدے کی عظمت انتہائی حد تک ثابت ہوتی ہے، تب وہ مخصوص ترین عبادت ہے اور نماز جو جملہ عبادات پر مقدم ہے، سجدہ اس میں مقدم و عظیم ہے۔ اللہ تعالیٰ کے ہاں سجدے کی یہ فضیلت اس کے عظیم مرتبے کی دلیل ہے۔

فیض القدر میں المندیٰ کہتے ہیں: ”یاں لیے کہ بنده سجدے میں اللہ سبحانہ و تعالیٰ کے حضور میں بہ تمام و کمال مجذوذ اکساری کی حالت میں ہوتا ہے۔ اور جب وہ اپنی پستی اور اپنی انتہائی احتیاج کو جان لیتا ہے تو اسے یہ معرفت حاصل ہو جاتی ہے کہ اس کا رب عظیم اپنے ارادے کو نافذ کرنے پر غالب ہے اور صاحب کریما و جبروت ہے۔ اس احسان کے ساتھ سجدے کا قول کیا جانا متوقع ہے۔“ (فیض القدر ۶۸/۲، رقم الحدیث: ۱۳۳۸)

ہر عبادت کا حاصل یہ ہے کہ انسان مقام عبودیت کو پالے اپنی ذات کی حقیقت کو جان لے، اللہ تعالیٰ کی عظمت کو سمجھ لے اور باور کر لے کہ وہ اللہ سبحانہ و تعالیٰ کے حضور میں فقیر ہے۔ وہ اپنے نقش کو حق تعالیٰ کے کمال مطلق کے سامنے رکھے جیسا کہ کہا جاتا ہے: ”عاجزی اختیار کی جاتی ہے تاکہ اللہ سبحانہ تعالیٰ کی کمالی قوت کا نظارہ کیا جائے“ اور اس کے حضور میں اپنے فقر کو پیش کیا جائے تاکہ اس کی تاکہ اس کے کمال بے نیازی کو دیکھنا ملے اور اس کی جناب میں ضعف کا اظہار کیا جائے تاکہ اس کی قوت کا کمال نظر آئے۔ چنانچہ جب سجدہ بنے کی پستی اور رب کی عظمت کی سب سے بڑی دلیل ہے تو بنے کی طرف سے اپنے رب اور مولیٰ کے حضور میں اپنے فقر اور احتیاج کا اظہار بنے کے لیے بڑی اہمیت کا حامل ہے۔

سجدے میں قرب کا مقام

سجدہ اللہ تعالیٰ کے قرب کا ایک انداز ہے۔ اللہ تعالیٰ نے اپنے نبی صلی اللہ علیہ وسلم سے

فرمایا: كَلَّا طَ لَا تُطْغِيْهُ وَ اسْجُدُ وَ اقْبَرُ (العلق ۹۶:۱۹) ”ہرگز نہیں، اس (نماز سے منع کرنے والے) کی بات نہ مانتو اور سجدہ کرو اور (اپنے رب کا) قرب حاصل کرو۔“ اس آیت کریمہ میں غور کر دو وہ اپنے اندر قلیل اور محقر الفاظ کے باوجود حیات دنیا کی حقیقت اور انسان کے حوالے سے روح بندگی کی طرف واضح اشارہ لیے ہوئے ہے جب کہ یہ آیت اس شخص کے ذکر کے بعد آری ہے جو اہل ایمان کو اللہ کی بندگی سے روکتا ہے: أَرَأَيْتَ الَّذِي يَنْهَا لَعْبَدًا إِذَا صَلَّى (العلق ۹۶:۹-۱۰) ”تم نے دیکھا اس شخص کو جو بندے کے منع کرتا ہے جب کہ وہ نماز پڑھتا ہو؟“ وہ حق و باطل کی کش کش اور اہل باطل کا اہل خیر پر عرصہ حیات تغلک کرنے کا اظہار ہے۔ اس مرحلے پر فیصلہ کن حکم صادر ہوتا ہے کَلَّا لَا تُطْغِيْهُ، یعنی عبادت کی مداومت اور اس کی کثرت سے روکنے والے کی بات نہ مانیے اس کی میرودی نہ کیجیئے جہاں کہیں نماز پڑھنا چاہیں پڑھیں، اللہ تعالیٰ تمھارا حافظ و ناصر ہے۔ وہ تھیں لوگوں سے بچائے گا۔

اس آیت میں دشمنی و ایذا کے زبردست طوفان کے سامنے اور اس کا مقابلہ کرنے کے لیے طاقت حاصل کرنے کی کیفیت بیان کی گئی ہے اور وہ ہے سجدے کے ذریعے عبادت و استحاشت کے ساتھ مروط ہونا اور اس پر مجھے رہنا، جیسا کہ اللہ تعالیٰ کا ارشاد ہے: يَا أَيُّهَا الَّذِينَ آمَنُوا اشْتَعِنُوا بِالصَّابِرِ وَالصَّلَاةِ (البقرہ ۲: ۱۵۳) ”اے لوگو جو ایمان لائے ہو، صبر اور نماز سے مددو۔“ اس آیت میں سجدے کو اس سرکشی اور باطل سے بدافعت اور اللہ تعالیٰ کے حکم پر صبر و ثبات کا ایک وصف بنا دیا گیا ہے۔

امام مسلم نے نبی صلی اللہ علیہ وسلم سے روایت کی ہے کہ بندہ اپنے رب کے زیادہ قریب اس وقت ہوتا ہے جب وہ سجدہ میں ہو، لہذا (سجدے میں) خوب دعا کرو۔ اور نبی کریمؐ کی اس ہدایت پر بھی غور کرو جس میں آپؐ نے سجدے میں کیے جانے والے ذکر کی تعلیم دی ہے، ایسے موقع پر جب کہ آدمی کی پیشانی خاک آ لودھوتی ہے اور وہ پورے کا پورا روح و جسم کے ساتھ اللہ کے حضور میں جھکا ہوتا ہے ایسی حالت میں وہ کہتا ہے: سُبْحَانَ رَبِّيَ الْأَعْلَى۔ جب وہ سُبْحَانَ رَبِّيَ الْأَعْلَى کہہ رہا ہوتا ہے تو اپنے آپ کو اللہ کے قرب میں محسوس کرتا ہے۔ اور یہ سجدے کی تفہیم کا

بنیادی جزو ہے جو بندے کے عجز و اکسار اور رب کی عظمت اور بندے کا اپنے رب کے حضور قرب کا اہم ترین ذریعہ ہے۔

سوال یہ کہ ایسا کیوں ہے کہ بندے کی حالت میں بندہ اپنے رب کے زیادہ قریب ہوتا ہے؟

سجدہ سے قرب الہی کا حصول

اس سوال کے جواب کے لیے ہم کچھ اسباب کا بیان کریں گے کہ اللہ کے قرب کے لیے سجدہ کیوں مختص ہے؟ بعض اسباب کی طرف تو نصوص رہنمائی کرتی ہیں اور بعض علمات بندے کی صورت سے اخذ کردہ ہیں:

○ تواضع و انکساری کی بلیغ ترین صورت: یہ کہ سجدہ اللہ سبحانہ و تعالیٰ کے حضور میں عاجزی و فروتنی کی بلیغ ترین صورت ہے۔ انسان نہ تو بندہ کہلا سکتا ہے اور نہ انسان اس انکساری و فروتنی اور بندگی کے بغیر بندے بن سکتے ہیں۔ اللہ تعالیٰ کی جناب میں عاجزی و پستی سے ہی انسان اللہ کے حقیقی بندے بن سکتے ہیں۔ ایسی ہی صورت میں انسان وصف عبودیت کا مستحق ٹھیک سکتا ہے۔ لیکن بندگی کے مراتب ہیں۔ جس قدر عجز و انکسار ہوگا، اسی نسبت سے انسان میں وصف عبودیت کی الہیت ہوگی اور پھر ہی وہ بندہ کہلا سکے گا۔ اور جس قدر وہ عاجزی اختیار کرے گا اور عاجزی کی صورت جس قدر عظیم و کبیر ہوگی، اسی قدر اس میں اللہ سبحانہ و تعالیٰ کی بندگی کی روح متحقق ہوگی۔

جب ہم نے یہ جان لیا کہ حیات دنیا میں صاحب ایمان انسان کے لیے اللہ کی بندگی بلند ترین درجہ ہے تو ہمارے لیے تقرب الہی کے لیے بندے کے مختص ہونے کا راز آشکارا ہو گیا۔ اللہ تعالیٰ کے ارشاد میں غور کرو سبّحَنَ اللَّهُ أَكْبَرَ سُبْحَنَ اللَّهِ مَا يُصِبُّهُ لَيْلًا مِنَ الْمَسِّجُدِ الْحَرَامِ إِلَى الْمَسِّجُودِ الْأَقْصَى الَّذِي بَارَكْنَا حَوْلَهُ (بندی اسرائیل ۷:۱۱) ”پاک ہے وہ جو لوگ ایک رات اپنے بندے کو مسجد حرام سے دور کی اس مسجد تک جس کے باحول کو اس نے برکت دی“۔ یہ وہ مقام ہے جس میں نبی صلی اللہ علیہ وسلم اپنی معراج میں زمین سے پہلے آسان پھر دوسرے پھر تیرے پھر چوتھے حتیٰ کہ ساتویں آسان تک تشریف لے گئے اور اس مقام بلند تک رسائی حاصل کی جس تک کوئی مقرب فرشتہ اور نہ کوئی نبی مرسل پہنچ پایا تھا۔ یہ اس لیے کہ آپ نے

اللہ تعالیٰ کی جناب میں عاجزی و فرقوتی اور عبودیت کے اعلیٰ مقامات تک رسائی حاصل کر لی تھی اور وہ لوگوں میں سے سب سے زیادہ عبادت کرنے والے تھے وہ سب سے زیادہ اللہ کی عظمت کے عارف تھے اور اللہ کے حضور میں سب سے زیادہ اپنے فقر و ضعف کا اظہار کرنے والے تھے۔ چنانچہ آپ عبودیت کے ان معانی کے ساتھ متصف تھے اور یہی وہ شرف و امتیاز تھا جس کے ساتھ آپ اس بلندی تک پہنچے اور اللہ تعالیٰ کے ہاں معنوی اور حسی رفتت کو حاصل کیا۔ معنوی اس طور پر کہ اللہ تعالیٰ نے آپ سے فرمایا: وَرَفَعْنَا لَكَ ذُكْرَكَ (الم نشرح ۹۳:۳) ”اور تمہاری خاطر تمہارے ذکر کا آوازہ بلند کر دیا“۔ لہذا آپ اللہ تعالیٰ کے ساتھ مذکور ہیں۔ اور حسی طور پر یوں کہ آپ معراج کے سفر میں اس مقام بلند تک پہنچے جس کا ذکر بنی اسرائیل کی صحیح احادیث میں وارد ہے۔

اس مرحلے پر ایک دوسرے پہلو سے بھی عبودیت کا ذکر کیا گیا ہے وہ یہ کہ مبالغہ کرنے والے اور حد سے بڑھ جانے والے حد اعتدال سے آگے نہ بڑھیں تاکہ آنحضرت کی عظمت و شرف کے سب سے آپ کو حد بشریت سے نکال کر دائرہ الوہیت و عبودیت میں داخل نہ کر دیں، جیسا کہ سابقہ امتوں نے اپنے نبیوں کے بارے میں کیا۔ اس لیے آپ کو (عبد) بندہ کا نام دیا گیا ہے، تاکہ اس بات کی تائید ہو جائے کہ آپ اللہ سبحانہ و تعالیٰ کے بندے ہیں اور آپ کو یہ ربہ بلند اس مقام بندگی کی وجہ سے ملا:

وَمَا زادني شرفاً وَيَهْأَ
وَكَدْتُ بِأَخْمَصِي أَطْأَالَ الثَّرِيَا
دَخْولِي تَحْتَ قَوْلِكَ يَا عَبْدِي وَأَنْ صَيْرَتْ أَحْمَدَ لِي نَبِيًّا

اے اللہ تو نے مجھے اپنے قول یا عبادی میں داخل فرمایا اور احمدؐ کو میرے لیے نبی بنایا کہ جو برا اعزاز مجھے بخشائے، اس پر میں فخر سے جھوم اٹھا ہوں اور قریب ہوں کہ اپنے تلووں سے ثریا کو بھی رومنڈا لوں۔

چنانچہ عبودیت وہ شرف ہے جس کے ساتھ بندہ اللہ سبحانہ و تعالیٰ کی طرف ارتقائی منازل طے کرتا ہے اور جب سجدہ توضیح و اکساری کی بیان ترین صورت ہے جو عبودیت کی روح ہے تو وہ اللہ سبحانہ و تعالیٰ سے قرب کا اعلیٰ مقام ہے۔

○ غرور و سرکشی کی نفی: معنوی علامات کا دوسرا نکتہ یہ ہے کہ زمین کے ساتھ

اتصال بندے کو اپنی ابتداؤ انتہا یاد دلاتا ہے کیوں کہ انسان اپنی جمین کو خاک آلود کرتا ہے تو اسے یاد آتا ہے کہ یہ اس کی پیدائش کی اصل خاک ہے اور وہ اسی خاک میں لوٹنے والا ہے۔ اللہ تعالیٰ نے اسے ابتداؤ مٹی سے پیدا فرمایا اور قیامت کے دن اسے جزا اوسرا کے لیے اسی مٹی سے اٹھائے گا۔ اور یہ معنی بلیغ ترین صورت میں سجدے کی حالت میں اجاگر ہوتے ہیں۔ کہا جاسکتا ہے کہ نیند کی حالت میں انسان زمین کے ساتھ زیادہ جڑا ہوتا ہے، لیکن یہ اتصال اس ہوشمند اور عاقل شخص کا نہیں ہوتا جو اپنی آنکھوں سے دیکھتا ہے، اپنی عقل سے سمجھتا ہے اور اپنی زبان سے کلام کرتا ہے اور اس کیفیت میں ہوتا ہے جو مطلوب ہوتی ہے جس کا ذکر بعد میں آئے گا۔ جب یہ معنی سجدے میں ایک شکل اختیار کر لیتے ہیں تو انسان کو اس کی اپنی اور اپنی نہایت کی حقیقت یاد دلاتے ہیں۔ یہ کیفیت ایمان میں اضافے کا باعث بنتی ہے اور بندے کو آخرت اور اللہ سبحانہ و تعالیٰ کے حضور میں کھڑا ہونے اور اپنے عاجز ہونے کی یاد دلاتی رہتی ہے، جس سے وہ اللہ تعالیٰ کے مقام قرب سے زیادہ قریب ہو جاتا ہے۔ خاک جو بندے کی پیدائش کی اصل ہے کے ذریعے تذکیر اس کے لیے تواضع اور اکساری کا باعث بنتی ہے۔

وہ جس کی چال متکبرانہ ہے اور زمین پر اکثر اکڑ کر چلتا ہے اسے چاہیے کہ پاؤں آہستہ رکھے کیونکہ وہ خود بھی مٹی سے بناتے ہیں کل مٹی ہو جائے گا اور قدموں سے پامال کیا جائے گا۔ انسان بندگی کی حقیقت سے پہلو ہی تب ہی کرتا ہے جب وہ اپنی ابتداؤ انتہا کی حقیقت سے غافل ہو جاتا ہے۔ اسی لیے مطرف بن اشخیز "متکبرین و مستخرین" کے بارے میں فرمایا کرتے تھے: اے ابن آدم تو اپنی ابتداء میں پانی کا ایک ناپاک قطرہ ہی تھا اور اپنی انتہا پر ایک غلیظ مردہ ہو گا، اور اس دوران تو گناہوں کا بوجھ اٹھائے پھرتا ہے۔ (احیاء علوم الدین ۳/۳۲۰)

انسان تب ہی بڑائی کے گھنٹہ میں بنتا ہوتا ہے اور سرکشی کا راستہ اختیار کرتا ہے جب اس حقیقت سے غافل ہو جاتا ہے۔ اور سجدہ اس زمین اور اس خاک میں مل جانے کی بڑی بلیغ یاد ہانی ہے جو ان تمام معانی کی یاد دلاتا ہے اور ان تمام اثرات کو تینی بناتا ہے۔

○ حقیقت دنیا سے آگئی: تیسرا نکتہ یہ کہ سجدہ اپنی بیت کے ساتھ دنیا اور اس کے فتوں سے نظر دی کو ہٹانے والا ہے۔ انسان جب سجدے میں ہوتا ہے تو اس کی نظر سجدے میں اس

چھوٹے سے زمین کے ٹکڑے کی طرف ہوتی ہے۔ وہ اس کے سوا دنیا کی کسی چیز کو نہیں دیکھتا اور اس کا ذہن آخوند کے مقابلے میں دنیا کی مقدار کی طرف پھر جاتا ہے تو اسے رسول اللہ کے اس ارشاد کا مفہوم سمجھ آتا ہے: اگر اللہ کی نظر میں دنیا چھر کے ایک پر کے برابر بھی ہوتی تو کسی کافر کو ایک گھوٹ پانی نہ دتا۔ (سنن ترمذی، کتاب الزید)

جب بجدہ کرنے والا اس بیت میں ہوتا ہے جب کہ وہ اللہ کی عبادت میں مشغول ہوتا ہے اور اپنے ربِ اعلیٰ کے نام کی تسبیح کر رہا ہوتا ہے تو اس کے ہاں یہ دونوں امور دنیا کی زوال پذیری کی معرفت اور عبودیت کی عظمت کا اور اک جمع ہو جاتے ہیں اور وہ جان لیتا ہے کہ اس کے لیے مناسب نہیں کہ دنیا کی حیثیت کو اس حیثیت سے زیادہ بڑھائے جو اس نے بجدہ میں دیکھی ہے۔ اور اس وقت اس کا دل دنیا کی زیب و زینت کی طرف راغب نہیں ہوتا اور وہ اس کی چمک ہی، اس کی بصارت و بصیرت کو اچک لیتی ہے کہ اللہ سبحانہ و تعالیٰ کی بندگی کی حقیقت سے منہ موز لے۔

مسجدے کی بیت انسان کو یہ شعور دلاتی ہے کہ دنیا وہ نہیں ہے جس طرح کہ وہ چاہتا ہے اور نہ اس طرح ہی ہے جس طرح شیطان اسے مزین کر کے دکھاتا ہے کہ اس میں ایسا اور ایسا سامان زیست، عمدہ چیزیں لذتیں اور مرغوبات ہیں جو اس بات کی مُتحق ہیں کہ انسان ان کے لیے اپنا وقت اور اپنی مسامی صرف کرے اور ان کی فکر میں گھلتا ہے۔ بجدہ اس زعم باطل کا ازالہ کر دیتا ہے اور جو کچھ اللہ تعالیٰ کے پاس اعلیٰ علمین میں ہے مسلمان کو اس کے ساتھ مربوط کر دیتا ہے۔ نتیجتاً وہ دنیا پرستی کو حقارت کی نگاہ سے دیکھتا ہے اور اس سے اپنی نظروں کو ہٹالیتا ہے۔ جب بندہ مومن اس حقیقت کو اپنے ذہن میں تازہ کرتا ہے تو وہ اللہ سبحانہ و تعالیٰ کے زیادہ قریب ہو جاتا ہے۔

○ یکسوئی: چوتھائی مسلمان کا بجدے کی حالت میں غیر اللہ کی جانب سے عدم التفات ہے، جب کہ نماز میں قیام کے دوران اس کی نظر دنیا کی کسی چیز، کسی شخصیت، کسی قبل ڈکر فرد کی طرف پھر جاتی ہے، اور اسی طرح رکوع میں بھی کوئی ایسی صورت پیش آ جاتی ہے، لیکن بجدے میں وہ کوئی ایسی چیز نہیں پاتا ہے، اور وہ دنیا ہی کی کسی چیز کو دیکھتا ہے۔ گویا ہر چیز کو اس نے ترک کر دیا، ہر بشر سے بے نیاز ہو گیا، ہر نفع و نقصان کو تج دیا اور پورے گرد و پیش سے لاتعلق ہو کر اس کی توجہ

صرف اللہ کی طرف مختص ہو کر رہ گئی اور اسی کی جناب میں اس کا دل انک گیا۔ اسی کے ذکر سے اس کی زبان تر ہوتی ہے، اسی سے مدد کا امیدوار ہوتا ہے اور اسی کے لیے اس کی نیت خالص ہو جاتی ہے۔ وہ مکمل طور پر اللہ کی طرف یک سو ہو جاتا ہے اور غیر اللہ کی طرف اس کا متوجہ ہونا بہت بعید ہو جاتا ہے۔

جب بندہ دنیا کے سحر اور اس کی محبت سے آزاد ہو گیا، اور اس سے امید، اس کے خوف اور اس کے نفع و نقصان سے بے نیاز ہو گیا تو اس نے کمال بندگی حاصل کر لیا۔ اسے معلوم ہو گیا کہ اس کا انحصار صرف اللہ پر ہے اور اسے یقین ہو گیا کہ وہ اللہ سے بھاگ کر کہیں نہیں جا سکتا، اور وہی اس کی امیدوں کا مرکز ہے، جیسا کہ اس کا فرمان ہے: فَإِنَّمَا يُرْشِدُ إِلَيْهِ الظَّرِيرُ (الذاريات ۵۰:۳۹)

”پس دوڑو اللہ کی طرف۔“ یہ تو ایک معروف حقیقت ہے کہ ہر چیز جس سے وہ خوفزدہ ہوتی ہے اس سے گریز ا رہتی ہے سوائے اللہ تعالیٰ کی جانب کے کہ جب کوئی چیز اس سے خوفزدہ ہوتی ہے تو اسی کی طرف دوڑ کر جاتی ہے اور یہی تعلیم نبی کریم نے دی ہے۔ اسی لیے سجدہ قرب کا موقع ہوتا ہے کیوں کہ اس میں اللہ کی طرف یکسوئی اپنے کمال پر ہوتی ہے۔

○ عاجزی و فقیری: پانچواں نکتہ یہ کہ سجدے میں انسانی جسم کے بڑے بڑے اعضا شریک ہوتے ہیں۔ انسان جب وقوف یا رکوع میں ہوتا ہے تو اپنے بعض اعضا سے کام لیتا ہے، لیکن جب وہ سجدہ میں ہوتا ہے تو وہ اپنے دونوں ہاتھوں، دونوں پاؤں، دونوں گھٹنوں، ناک اور پیشانی کے ساتھ زمین پر ہوتا ہے۔ یہ سب کچھ اس بات کی دلیل ہے کہ وہ پورے کا پورا اللہ سبحانہ و تعالیٰ کے لیے ہے اور یہ بھی کہ اس کے سارے حواس اللہ کی ہدایت کے مطابق استعمال ہو رہے ہیں۔

پس اس کی آنکھیں، اس کے ہاتھ اس کے پاؤں اور اس کی ہر چیز اسے یاددالاتی ہے کہ وہ اللہ تعالیٰ کا عاجز اور فقیر بندہ ہے، لہذا مناسب نہیں کہ وہ اللہ تعالیٰ کو سجدہ کرے اور پھر اپنی آنکھوں اور ہاتھوں سے اللہ کی نافرمانی کرے یا قدموں کے ساتھ منکرات کی طرف چل کر جائے۔ اسی طرح اس کے لیے یہ بھی مناسب نہیں کہ شہوات اور لذات کے سامنے سرگوں ہو جائے۔ یہ معنی ہیں سجدے کے، اس شخص کے لیے جو اسے سمجھنے کے لیے اس پر غور و فکر کرتا ہے اور یہ کہ وہ اللہ تعالیٰ کی بندگی و فرمانبرداری کا زیادہ سے زیادہ حریص ہو اور اس کی نافرمانی سے زیادہ سے زیادہ بچنے والا ہو۔

یہ بندے کے لیے اس کے رب اور مولا سے قرب کے اسباب ہیں۔

○ معراج بندگی: چھٹا نکتہ یہ ہے کہ بجدہ انسان اور شیطان کے درمیان تفریق کرتا ہے۔ وہ شیطان کے لیے محرومی اور دوری کا سبب ہے اس لیے کہ اس کو بجدے کا حکم دیا گیا مگر اس نے انکار کر دیا۔ چنانچہ وہ انکار اس پر تا قیام قیامت لعنت کا سبب بن گیا۔ پھر آخوند میں اس کے لیے عذاب ہے۔ لیکن جو جھکتا ہے اور اللہ کے حکم کی تعلیم میں بجدہ کرتا ہے، وہ اپنی عبودیت کا ثبوت دیتا ہے اور شیطان سے دشمنی کا اعلان کرتا ہے۔ شیطان کو بجدے سے انکار پر دھنکارا گیا اور اللہ کی رحمت سے دور کر دیا گیا۔ لیکن تیرا معاولہ اس کے بر عکس ہے تو بجدہ کرتا ہے تو اللہ کے قرب اور اس کی رحمت کے سایے میں ہوتا ہے۔

سجدے کے ساتھ جہاں انسان دنیا اور اس کے فتنے، لوگوں کی طرف مائل ہونے اور ان پر بھروسہ کرنے سے بے نیاز ہو جاتا ہے وہیں اس کے اعضا اور ان کے اعمال کو اللہ کی رضا و خوشبودی کے خلاف استعمال ہونے سے آزادی مل جاتی ہے۔ وہ شیطان کی گمراہ کن را ہوں اور اس کی دھوکا دہ چالوں سے محفوظ ہو جاتا ہے۔ اس کے اور شیطان لئین کے مابین دو ریاض اور فاسدے بڑھ جاتے ہیں۔ اس نے اللہ تعالیٰ کی فرمانبرداری سے انکار کیا مگر یہ اللہ تعالیٰ کی فرمانبرداری کا اعلان کرتا ہے۔ چنانچہ اس طرح اسے فلاح کے کتنے اسباب میسر ہو گئے اور ایمان میں اضافہ اور اللہ کی رضا کے کتنے ہی اسباب ہاتھ آگئے۔ بے شک ہم نے اس حقیقت کو پالیا کہ بجدہ بندے کا سب سے اوپر مقام اور قرب الہی کی بلیغ ترین صورت ہے۔

○ آخرت کی یاد: ساتواں نکتہ دنیا اور آخوند میں سجدے کرنے کی یاد دہانی ہے اور وہ سجدے کرنے والے مومن اور انکار کرنے والے کافر کے درمیان فرق ہے۔ بندہ مومن کو دنیا میں سجدے کے لیے بلا یا گیا تو اس نے سجدہ کیا اور کافروں کو بلا یا گیا تو انہوں نے سجدہ کرنے سے انکار کر دیا۔ چنانچہ وہ قیامت کے دن سجدہ کرنے کی تمنا کریں گے مگر وہ اس سے روک دیے جائیں گے، سجدہ کرنے کے ارادے اور اس کی رغبت کے باوجود ایسا نہ کر سکیں گے۔ ان کی پیٹھیں تنخوا ہو جائیں گی اور ان میں سے ایک بھی اس قابل نہ ہو گا کہ اپنی کمر کو خم کر کے سجدہ کر لے۔ مفسرین نے

اللہ تعالیٰ کے اس ارشاد سے بھی معنی لیے ہیں: **يَوْمَ يُكَشَّفُ عَنْ سَاقِ وَيُدْعَفُ إِلَى السُّجُودِ فَلَا يَسْتَطِيعُونَ** (القلم ۶۸:۳۲) ”جس روز سخت وقت آپرے گا اور لوگوں کو بحمدہ کرنے کے لیے بلا یا جائے گا تو یہ لوگ بحمدہ نہ کر سکیں گے“، یعنی ان کے اور ان کے ارادے کے مابین رکاوٹ پیدا کر دی جائے گی۔

رسول اللہ صلی اللہ علیہ وسلم نے فرمایا: ہمارا رب حقیقت کو مکشف فرمائے گا تو سب مومن مرد اور عورتیں بجدے میں گر جائیں گے لیکن جو کہ دنیا میں دھماکے اور شہرت کے لیے بجدہ کرتا تھا، وہ باقی رہ جائے گا۔ وہ چاہے گا کہ بجدہ کرے مگر اس کی پیشہ ایک ہی طبق بن جائے گی۔ بندہ مومن کو جب اس مقام کا خیال آتا ہے تو بجدے کی طرف مسابقات سے اُس سخت مقام اور ہونا کا موقع سے نجات و خلاصی دکھائی دیتی ہے اور وہ اسے رب عظیم کے تقریب اور دروتاک عذاب سے بچاؤ کی ایک صورت دکھائی دیتی ہے۔ اس لیے بجدہ کرنے والا اللہ تعالیٰ کے زیادہ قریب ہوتا ہے۔

دوسرا پہلو یہ ہے کہ بجدہ جو دنیا میں سب سے بڑی عبادت اور قربِ الہی کا باعث ہے وہ ان لوگوں کے لیے جنہوں نے دنیا میں بجدہ کرنے سے پہلو ہی کی بڑے بنے رہے، بجدہ نہیں کیا اور اللہ کے حضور میں نہیں جھکے، قیامت کے روز حسرت و ندامت کے ساتھ مصیبت زدہ، جھکی ہوئی گردنوں اور ذلیل چہروں کے ساتھ ہوں گے اور یہ رسولؐ کے ساتھ عذاب کی ایک بہت بڑی صورت ہے۔

اللہ تعالیٰ نے ابلیس اور اس کے ساتھیوں کے عذاب کی کیفیت کے سیاق میں ارشاد فرمایا:

فَكُبَّرُوا فِيهَا هُمْ وَالْغَاوُونَ (الشعراء: ۲۶: ۹۳) ”پھر وہ معبدوں اور یہ بیکے ہوئے لوگ اور ابلیس کے لشکر سب کے سب اس (جہنم) میں اوپر تلے دھکیل دیے جائیں گے“ اور ایسا ہی اللہ سبحانہ و تعالیٰ کا قول ہے: **فَكُبَّثَ وَجْهُهُمْ فِي النَّارِ** (النمل: ۲۷: ۹۰) ”ایسے سب لوگ اوندھے منہ آگ میں پھیکئے جائیں گے“ اور ایسا ہی حضرت معاویہؓ کی حدیث سے مترخ ہوتا ہے۔ جب نبیؐ نے ان سے کہا: یعنی اے معاوی، تمہاری ماں تجھے گم کرے، کیا لوگ اپنی زبانوں کے غلط استعمال کے نتائج کے علاوہ بھی کسی وجہ سے جہنم میں اوندھے منہ گرائے جائیں گے؟ (سنن

عذاب کی شدید ترین صورت مشقت اور اہانت کے لحاظ سے یہ ہے کہ مٹکر کو منہ کے بل آگ میں پھینکا جائے، اس لیے کہ اس نے بندگی سے انکار کیا تھا۔ لیکن سجدہ کرنے والا جس نے دنیا کے اندر اللہ سبحانہ و تعالیٰ کے حضور میں اس کی عظمت کے اعتراف کے ساتھ، اس سے خیر کا سوال کرتے ہوئے اور اس کے عذاب سے بچنے کے لیے عاجزی اور اکساری اختیار کرتے ہوئے اپنے آپ کو منہ کے بل گرایا تھا وہ اس عذاب سے نجات پا جائے گا۔ سجدے کی اس حقیقت کے اختصار کے ساتھ مسلمان کو یہ اور اک حاصل ہو جاتا ہے کہ سجدہ نجات اور بچاؤ کا سبب ہے اور بندے کے لیے رفت اور اللہ تعالیٰ سے قرب کا ذریعہ۔

اللہا سجدہ (جو مقام قرب ہے) پر غور کرنے والے شخص کو چاہیے کہ اس حقیقت کو فراموش نہ کرے۔ ان جملہ معانی کو جب بندہ مومن اپنے دل میں اپنے رب کی شیخ کے ساتھ تازہ رکھتا ہے تو وہ خالص عبودیت کی معراج پر ہوتا ہے۔ بلاشبہ وہ نماز کے دوران دعا کے لیے سب سے بڑا موقع ہوتا ہے کیوں کہ وہ مقام قرب ہے۔ اور یہ تو ایک حقیقت ہے کہ جب تم سر بیجود ہو کر اللہ کے قریب ہوتے ہو تو اس کے حضور میں عجز و اکساری کے ساتھ اپنا سوال پیش کرنے کے اہل ہوتے ہو۔ تم اپنے اوپر اللہ کے فضل کو یاد کر رہے ہو تو اور تمھیں اپنی فنا اور انتہیا دار رہی ہوتی ہے اس حال میں کہ دنیا تمھاری نظروں سے اوچھل ہوتی ہے اور تم لوگوں سے بے تعلق ہوتے ہو اور تمھارے اعضاء و حواس صرف اللہ کی بندگی کے لیے مخصوص ہوتے ہیں اور تمھارا راستہ شیطان کی راہ سے الگ ہوتا ہے۔ پھر تمھاری نظر اللہ کی جزا اوسرا کی طرف منتقل ہو جاتی ہے۔

ذکر اور دعا

سجدے میں دعا کی کثرت مستحب ہے جیسا کہ ہم نے قرب کی حقیقت بیان کرتے ہوئے اس کا ذکر کیا ہے اور یہ کہ نبیؐ کی نماز میں دعا زیادہ تر سجدے کی حالت میں بیان ہوئی ہے۔ اب قسم نے کہا ہے: ”نماز میں دعا کے سات موافق ہیں اور ان میں سے اہم ترین سجدے کا مقام ہے۔ اور نبی صلی اللہ علیہ وسلم کی دعاوں کی کثرت سجدے میں ہوتی ہے۔ (زاد المعاد / ۲۵۶)

سجدہ دعا کے لیے شخص ہے جس کے ساتھ وہ نماز میں دیگر موافق اور شکلوں سے میز ہے اور

اسی بارے میں صحیح حدیث میں وارد ہے: اے لوگو! مبشرات نبوت میں سے صرف سچا خواب باقی ہے جسے کوئی مسلمان دیکھے یا اس کے لیے دکھایا جائے۔ سنو، مجھے رکوع و تجوید کی حالت میں قرآن پڑھنے سے منع کیا گیا ہے۔ رکوع میں اپنے رب تعالیٰ کی عظمت بیان کرو اور سجدے میں خوب دعا کرو اور وہ اس لائق ہے کہ اسے قول کیا جائے (مسلم)، یعنی بجدہ قبولیت دعا کا اہم ذریعہ ہے۔

سجدے میں گریہ و زاری

سجدے میں گریہ وزاری، تاثر اور انفعال کی کمال صورتوں میں سے ہے۔ نماز میں مسلمان کارو ناز یادہ تر و مقامات پر ہوتا ہے: قیام میں اور سجدے میں۔

قیام میں جب وہ قرآن کریم کی آیات پڑھتا یا سنتا ہے جس میں وعدہ ہوتا ہے، وعید ہوتی ہے، جنت اور جہنم کا ذکر ہوتا ہے تو اللہ کے جلال سے اس کا دل مرعوب ہو جاتا ہے اور اس کی آنکھیں آنسو بھانے لگتی ہیں اور سجدے کا موقع اسے یاد دلاتا ہے کہ وہ اللہ سبحانہ و تعالیٰ کے حضور میں گرا پڑا ہے، نیز وہ اسے اس کے ضعف اور رب ذوالجلال کی جناب میں اپنی تفصیر کو یاد دلاتا ہے۔ اسی لیے رونے کا ذکر سجدے کے ساتھ آیا ہے: إِذَا قُتُلَىٰ عَلَيْهِمْ أَيْنُ الرَّحْمَنُ هَرُونَ سُجَّدًا وَ بُكِيًّا (مریم: ۱۹) ”ان کا حال یہ تھا کہ جب رحمٰن کی آیات ان کو سنائی جاتیں تو روتے ہوئے سجدے میں گرجاتے تھے۔ اللہ تعالیٰ کا ارشاد ہے: قَيَّرُونَ لِلَّادُقَانِ يَبْكُونَ وَيَزِينُهُمْ خُشُونًا (بنی اسرائیل: ۷۱) ”اور وہ منہ کے مل روٹے ہوئے گرجاتے ہیں اور اسے سن کر ان کا خشوع اور بڑھ جاتا ہے۔“

پھر ان کی زبان اللہ کی عظمت اور اس کے وعدہ کی ساتھ ہلنے لگ جاتی ہیں۔ وہ پکارا ٹھتھے ہیں: سُبْحَانَ رَبِّنَا إِنَّ كَانَ وَغَدُرَبِّنَا لَمْفُغُولًا ”پاک ہے ہمارا رب اس کا وعدہ تو پورا ہونا ہی تھا،“ اور اس کے ساتھ ان کے سینوں میں جو جذبات ابھرتے ہیں الفاظ ان کی تصویر کیشی کرنے سے قاصر ہیں۔ اور آنسو اس ناقابل بیان مخفی تاثیر کی تعبیر بن کر ان کی آنکھوں سے پہنچنے لگتے ہیں۔ پس سجدے میں خشوع کامل کی تعریف یہ ہے کہ اس میں اللہ سبحانہ و تعالیٰ کے حضور میں عجز و اکساری اور گریہ وزاری تمام و کمال جمع ہو جاتی ہیں۔

سجدہ میں خوف و رجا

کمال سجدہ کے لوازم میں سے ہے کہ بندہ خوف و رجا کے درمیان تغیر رہتا ہے جب وہ اللہ کے حکم کی تعمیل میں سجدہ کرتا ہے اور ابلیس کی مشابہت کی مخالفت کرتا ہے جس نے سجدہ کرنے سے انکار کر دیا تھا، اور وہ ان لوگوں میں سے نہیں ہوتا جو سجدہ کرنے سے مجتنب رہتے ہیں۔ لہذا وہ امید رکھتا ہے کہ اس کا سجدہ اللہ کی رضا کے حصول اور اس کی دعا کی قبولیت کا باعث بن جائے گا۔ لیکن جس وقت اسے ابلیس کے لیے لعنت یاد آتی ہے اور اسے وہ موقع یاد آ جاتا ہے جب آخرت میں کافروں کو سجدہ کرنے کی قدرت حاصل نہ ہوگی۔ نیز اسے ابلیس اور اس کے پیروکار بلکہ اور بھی بعض گناہگاروں کے اونٹھے من جہنم میں پھیلنے جانے کا خیال آتا ہے تو وہ اپنے رب کے غضب سے کانپ اٹھتا ہے اور اس کے عذاب سے خوف زدہ ہو جاتا ہے۔ چنانچہ ہمیں آیات قرآنی میں سجدے اور امید و ہم کے درمیان یہ ربط اظہر آتا ہے۔

اللہ تعالیٰ کا فرمان ہے: إِنَّمَا يُؤْمِنُ بِأَيْمَنَةِ الْذِينَ إِذَا ذُكِرُوا بِهَا حَرَقُوا سُجَّدًا وَسَبَّحُوا بِخَفْوِ رَبِّهِمْ وَهُمْ لَا يَشْتَكِبُرُونَ (المسجدہ ۳۲: ۱۵) ”ہماری آیات پر تو وہ لوگ ایمان لاتے ہیں جنھیں یہ آیات سنا کر جب تھیجت کی جاتی ہے تو سجدے میں گرپتے ہیں اور اپنے رب کی حمد کے ساتھ اس کی تسبیح بیان کرتے ہیں اور تکبر نہیں کرتے۔“ بھی وجہ ہے کہ اہل ایمان کی پیٹھیں بستروں سے الگ رہتی ہیں اپنے رب کو خوف اور طمع سے پکارتے ہیں اور حرم کے بندوں کی تعریف ہی یہ کی گئی ہے کہ وہ اپنے رب کے حضور سجدے اور قیام میں راتیں گزارتے ہیں جو دعا میں کرتے ہیں: اے ہمارے رب، جہنم کے عذاب سے ہم کو بچائے اس کا عذاب تو جان کالاگو ہے۔

یہ سب مفاہیم اہل ایمان کو اللہ تعالیٰ کے پسندیدہ مقام تک رسائی دلاتے ہیں اور وہ اللہ تعالیٰ کی خوشنودی کے سزاوار ہو جاتے ہو۔ اسی لیے تو اللہ سبحانہ و تعالیٰ پسند فرماتا ہے کہ اس کے بندے زیادہ سے زیادہ اس کی بندگی کریں اس کے حضور میں اپنی عاجزی، زاری و اعساری کا اظہار کریں، اپنی احتیاج کو پیش کریں اور اپنے دست سوال کو اس کے حضور میں پھیلائے رکھیں۔ بھیں قرب الہی ہے، بھی مراجع بندگی ہے اور بھی حقیقت سجدہ ہے!